

भोपाल में नवविकसित रानी कमलापति रेलवे स्टेशन के लोकार्पण समारोह में

मुख्यमंत्री श्री शिवराज सिंह चौहान का संबोधन दिनांक- 15-11-2021

हमारे प्रिय प्रधानमंत्री जो पूरी दुनिया में आज दिशा दे रहे हैं श्रीमान नरेंद्र मोदी जी, महामहिम राज्यपाल महोदय, हमारे रेल मंत्री आदरणीय श्री अश्विनी वैष्णव जी, उपस्थित बहनों-भाइयों, बेटे-बेटियों में आप सबकी ओर से हमारे प्रिय प्रधानमंत्री श्रीमान नरेंद्र मोदी जी का यहां कमलापति रेलवे स्टेशन पर हृदय से स्वागत करता हूं, अभिनंदन करता हूं। धन्यवाद, इसलिए प्रधानमंत्री जी कि वर्ल्ड क्लास रेलवे स्टेशन की सौगात, जो अनोखा स्टेशन है, आपने भोपाल को और मध्यप्रदेश को दी है। दूसरा उसका नाम भोपाल की रानी कमलापति के नाम पर रखा है, आपका हृदय से अभिनंदन है।

अनेकों नई रेल परियोजनाएं देने के लिए अलग-अलग स्थानों पर लोग बैठे हैं, दोहरीकरण का सवाल हो, मेमो ट्रेन चलाने का सवाल हो, उसके विस्तार में नहीं जाता, आपने अनेक सौगात दी हैं। अपने प्रधानमंत्री जी का विजन हैं, हवाई चप्पल पहनने वाला भी हवाई यात्रा करें। हमारे रेलवे स्टेशन भी एयरपोर्ट जैसे बन जाए। पहले जब हम देखते थे रेलवे स्टेशन, तो गंदगी का अंबार, कूड़ा-करकट का ढेर, बदबू, लेकिन ये मोदी जी का विजन ही है, जिससे देश बदल रहा है, रेलवे स्टेशन भी बदल रहे हैं। आज मोदी विजन दुनिया का नेतृत्व कर रहा है। मैं एक बार फिर अपने प्रिय प्रधानमंत्री जी का आप सबकी ओर से इस बड़ी सौगात को देने के लिए, रेलवे की अनेकों सौगात देने के लिए, हृदय से स्वागत करता हूं, अभिनंदन करता हूं। दोनों हाथ ऊपर उठाकर ताली बजाकर आप भी स्वागत कीजिए, अभिनंदन कीजिए, धन्यवाद मोदी जी, बहुत-बहुत धन्यवाद... प्रणाम नमस्कार....।